

# సింగరేణి ఆవిరాభ వేడుకలకు ఏర్పాట్లు చేయాలి



మాట్లాడుతున్న జీఎం మనోహర్

మందమర్రు, డిసెంబర్ 13: ఈ నెల 23న మందమర్రు పట్టణంలోని సింగరేణి పాఠశాల మైదానంలో నిర్వహించనున్న సింగరేణి ఆవిరాభ వేడుకలకు ఏర్పాట్లకు అన్ని ఏర్పాట్లు చేయాలని ఏరియా జీఎం ఏ.మనోహర్ సూచించారు. ఏరియా జీఎం కార్యాలయంలో బుధవారం ఏరియాలోని అన్ని విభాగాల అధికారులతో సమీక్షా సమావేశం నిర్వహించారు. ఈ సందర్భంగా జీఎం మనోహర్ మాట్లాడుతూ వేడుకలలో ఆహార స్టాల్స్, కంపెనీకి సంబంధించిన స్టాల్స్ ఏర్పాటు చేయడంతో పాటు సాంస్కృతిక కార్యక్రమాలు నిర్వహించాలన్నారు. వేడుకల్లో భాగంగా ఈ నెల 18న మహిళలకు సీకాఆర్ క్లబ్ లో ట్రోబాల్, బాంబేబాస్ట్, 19న దీపాలంకరణ పోటీలు నిర్వహించనున్నట్లు తెలిపారు. ఉత్తమ గృహాల ఎంపిక ఉంటుందన్నారు. ఆయా పోటీల్లో పాల్గొనే వారు ఈ నెల 18న ఏరియా పర్సనల్ విభాగంలో పేర్లను నమోదు చేసుకోవాలని సూచించారు. తినుబం

డారాల స్టాళ్లు ఏర్పాటు చేసే వారు ఈ నెల 20న పర్సనల్ విభాగంలో పేర్లను నమోదు చేసుకోవాలన్నారు. ఈ సమావేశంలో ఏరియా అన్ని విభాగాల అధికారులు పాల్గొన్నారు. **మందమర్రు జీఎంకు ఘన సన్మానం** శ్రీరాంపూర్ లో ఈ నెల 8 నుంచి 10వ తేదీ వరకు జరిగిన సింగరేణి ఆఫీసర్స్ క్లబ్ షటిల్, టేబుల్ టెన్సిస్ టోర్నామెంట్-2023లో గెలుపొందిన మందమర్రు జీఎం ఏ.మనోహర్ ను స్థానిక జీఎం కార్యాలయంలో బుధవారం ఏర్పాటు చేసిన కార్యక్రమంలో సీఎంఓవిజ ఆధ్వర్యంలో సన్మానించారు. జీఎం మనోహర్ టేబుల్ టెన్సిస్ సింగిల్స్ విభాగంలో మొదటి బహుమతి, డబుల్ విభాగంలో ప్రథమ బహుమతులను సాధించారు. జీఎం కార్యాలయంలో తన చాంబర్ లో కార్యాలయ అధికారులు, సిబ్బంది ప్రశంసిస్తూ శాలువాలతో సన్మానించారు. ఈ కార్యక్రమంలో ఏరియా ఎస్సోబాటు జీఎం రాజేశ్వర్ రెడ్డి, సీఎంవో

## ● సింగరేణి మందమర్రు ఏరియా జీఎం మనోహర్

ఏజ సభ్యులు డివైఎస్ఎస్సో నర్సయ్య, సీనియర్ ఏవో రమేష్, డిజీఎం(ఐఈడి) రాజన్న, పర్సనల్ మేనేజర్ శ్యామ్సుందర్ తదితరులు పాల్గొన్నారు.

## ● సింగరేణి కీర్తిని దశదిశలా చాటేందుకు

సింగరేణి కీర్తిని దశదిశలా చాటేందుకు ప్రతి ఒక్కరూ కృషి చేయాలని సింగరేణి మందమర్రు ఏరియా జనరల్ మేనేజర్ ఏ.మనోహర్ అన్నారు. ఈ నెల 4 నుంచి 6వ తేదీ వరకు నాగపూర్ లో జరిగిన కోలిండ్రియా డబ్ల్యూసీఎల్ 90 కేజీ బాడీ బిల్డింగ్ విభాగంలో బంగారు పతకం సాధించిన మందమర్రు ఏరియాలోని వర్కషాప్ లో ఎలక్ట్రికల్ ఫోర్ మెన్ గా పని చేస్తున్న బీ వెంకటస్వామి జీఎం మనోహర్ అభినందించి సన్మానించారు. ఏరియా జనరల్ మేనేజర్ కార్యాలయంలో బుధవారం ఏర్పాటు చేసిన కార్యక్రమంలో జీఎం మనోహర్ మాట్లాడుతూ వెంకటస్వామిని స్పూర్తిగా తీసుకుని మిగతా క్రీడాకారులు సైతం సింగరేణికి మంచి పేరును తీసుకురావాలని సూచించారు. ఈ కార్యక్రమంలో ఎస్సోబాటు జీఎం రాజేశ్వర్ రెడ్డి, పీఎం శ్యామ్సుందర్, డిప్యూటీ సీఎం మైత్రేయ బంధు, ఎంఐ ఆసీఫ్, డిప్యూటీ సీఎం డబ్ల్యూపీఎం అండ్ జీఎం హసన్ సెక్రటరీ ఎం.కార్తీక్, రవికుమార్, చిన్నయ్య, గౌండ్ ఇన్ చార్జి సన్సూరి తిరుపతి తదితరులున్నారు.

# ఆనంద్ మేళాను విజయవంతం చేయండి

## ● కార్యక్రమ పోస్టర్ విడుదల చేసిన ఆసిఫాబాద్ ఎమ్మెల్యే కోవలక్ష్మి



పోస్టర్ విడుదల చేస్తున్న ఎమ్మెల్యే కోవలక్ష్మి, మాజీ ఎమ్మెల్యే ఆత్తం సక్కు

ఆసిఫాబాద్ అంబేద్కర్ వార్డ్, డిసెంబర్ 13: జనవరి 1వ తేదీన కాగజేసగర్ పట్టణంలో నిర్వహించే ఆనంద్ మేళా కార్యక్రమాన్ని విజయవంతం చేయాలని కోరుతూ సంబంధించిన పోస్టర్లను ఆసిఫాబాద్ ఎమ్మెల్యే కోవలక్ష్మి బుధవారం మాజీ ఎమ్మెల్యే ఆత్తం సక్కుతో కలిసి బుధవారం తన నివాసంలో విడుదల చేశారు. ఈ సంద

ర్భంగా వారు మాట్లాడుతూ కళలు అంతరించి పోకుండా ప్రాణం పోస్తూ కళాకారుల్లో ఉన్న కళను వెలికి తీయాలనే లక్ష్యంతో ప్రతి యేటా ఆనంద్ మేళా నిర్వహించడం అభినందనీయమన్నారు. ఈ కార్యక్రమంలో తెలంగాణ ఉద్యమ గాయకుడు ఇర్షాన్, నిర్వహకులు, బీఆర్ఎస్ నాయకుడు శ్రీధర్ తదితరులున్నారు.

## ● నాణ్యమైన భోజనం అందించాలి

ఉట్సూర్, డిసెంబర్ 13: విద్యార్థులకు నాణ్యమైన భోజనం అందించాలని ఐటీడీపీ పీవో చాహాత్ బాజ్ పాయ్ అన్నారు. బుధవారం ఉట్సూర్ లో ఉమ్మడి ఆదిలాబాద్ జిల్లా గిరిజన గురుకులాల

ప్రిన్సిపాళ్ల సమావేశం నిర్వహించారు. విద్యార్థులకు అందుతున్న విద్య, భోజన సదుపాయాలపై ఆరా తీశారు. ఏమైన నిర్మాణాలు అవసరమైన చోట చేపట్టాలని సూచించారు. కార్యక్రమంలో డి.డి.దిలీప్ కుమార్, ఆర్.సీవో గంగాధర్, ఉమ్మడి ఆదిలాబాద్ ప్రిన్సిపాల్స్, సిబ్బంది పాల్గొన్నారు.

## ● గ్యాస్ కేవలనే కోసం బారులు...



కేవలనే చేస్తున్న నిర్వాహకులు



బారులు తీలిన వినియోగదారులు

రాష్ట్రంలో కాంగ్రెస్ ప్రభుత్వం ఏర్పడగానే వారు 500కి గ్యాస్ సిలిండర్ ఇస్తామని ప్రకటించడంతో గ్యాస్ ఏజెన్సీల ముందు వినియోగదారులు కేవలనే అప్డేట్ కోసం బారులు తీరుతున్నారు. ఉదయం నుంచే వినియోగదారులు ఆదాయ డ్రువీకరణ పత్రాలు, ఆధార్ కార్డులు, గ్యాస్ బుక్ లతో పెద్ద మొత్తంలో బారులు తీరుతున్నారు. ప్రభుత్వ పథకాలకు గ్యాస్ కేవలనే అప్డేట్ కి ఎలాంటి సంబంధం లేదని నిర్వాహకులు చెబుతున్నా తమకు సబ్సిడీ సిలిండర్ ఎక్కడ దూరం అవుతుందోనని భయంతో పోటీపడి మరి గ్యాస్ ఏజెన్సీల వద్దకు పెద్ద ఎత్తున తరలివస్తున్నారు.

- మంచుల స్టాప్ ఫోటో గ్రాఫర్

# రైతులు ఆర్థిక అభివృద్ధి సాధించాలి

## ● బెల్లంపల్లి కృషి విజ్ఞాన కేంద్రం ప్రాగ్రాం కో ఆర్డినేటర్ డాక్టర్ కే శివకృష్ణ

బెల్లంపల్లి రూరల్, డిసెంబర్ 13: రైతులు ఆర్థిక అభివృద్ధి దిశలో పయనించాలని బెల్లంపల్లి కృషి విజ్ఞాన కేంద్రం ప్రాగ్రాం కో ఆర్డినేటర్ డాక్టర్ కే శివకృష్ణ అన్నారు. బుధవారం కృషి విజ్ఞాన కేంద్రంలో నేషనల్ ఫిషరీ డెవలప్ మెంట్ బోర్డ్ ఆధ్వర్యంలో చేపల పెంపకం, చేప ఆధారిత ఉత్పత్తుల తయారీపై కొనసాగుతున్న మూడవ రోజు అవగాహన కార్యక్రమంలో రైతులనుద్దేశించి మాట్లాడారు. గ్రామీణ ప్రాంతాల రైతులు కేవలం వ్యవసాయ విధానాలపై ఆధారపడకుండా వ్యవసాయ ఆధారిత పరిశ్రమలైన మత్స్య విభాగంపై కూడా దృష్టి పెట్టాలని కోరారు. చేపల, రొయ్యల పచ్చళ్ల వంటి ఆధారిత ఉత్పత్తుల ద్వారా అదనపు ఆదాయాన్ని పొందుతూ ఆర్థికంగా నిలదొక్కుకోవచ్చని సూచించారు. ప్రధానంగా గ్రామీణ ప్రాంత మహి



రైతులు, మహిళలకు చేప పచ్చళ్లను తయారీ చేసి చూపిస్తున్న శాస్త్రవేత్తలు

ళలకు వ్యవసాయ ఆధారిత విధానాలు ఎంతగానో ఉపయోగపడతాయన్నారు. అనంతరం ఎంపిక చేసిన 25 మంది గ్రామీణ ప్రాంత రైతులకు చేప పచ్చళ్ల తయారీని ప్రయోగాత్మకంగా చేసి

చూపించారు. ఈ కార్యక్రమంలో మత్స్య విభాగపు శాస్త్రవేత్త డాక్టర్ రామగిరి మహాశ్, ప్రధాన శాస్త్రవేత్తలు డాక్టర్ నాగరాజు, డాక్టర్ తిరుపతి వివిధ గ్రామాల రైతులు, మహిళలు పాల్గొన్నారు.

## ● కుస్తుంభం విగ్రహవిష్కరణ



కుస్తుంభం విగ్రహాన్ని ఆవిష్కరిస్తున్న నాయకులు

కాసిపేట, డిసెంబర్ 13 : కాసిపేట మండలంలోని రొట్టెపెల్లిలో బుధవారం కుస్తుంభం విగ్రహవిష్కరణ చేపట్టారు. ముందుగా తమ సంప్రదాయ పద్ధతిలో పూజలు నిర్వహించి అనంతరం విగ్రహవిష్కరణ చేపట్టారు. ఈ కార్యక్రమంలో ఆసిఫాబాద్ మాజీ ఎమ్మెల్యే ఆత్తం సక్కు, ఎంపీపీ రొడ్డ లక్ష్మి, బీఆర్ఎస్ మండల అధ్యక్షుడు బొమ్మ రమణారెడ్డి, సర్పంచ్లు ఆడె జంగం, ఏడుల విజయలక్ష్మి, పెండ్రం హన్మంతు, వెదుమ కిషన్ తదితరులున్నారు.

## ● వంద శాతం ఇంటి పన్నులు వసూలు చేయాలి

### ● డిపీవో వెంకటేశ్వర్లు

నెన్నెల, డిసెంబర్ 13 : మండలంలోని ప్రతి గ్రామపంచాయతీలో వందశాతం ఇంటి పన్నులు వసూలు చేయాలని జిల్లా పంచాయతీ అధికారి వెంకటేశ్వర్లు సూచించారు. నెన్నెల గ్రామపంచాయతీని ఆకస్మికంగా తనిఖీ చేసిన డిపీవో గ్రామంలో పారిశుధ్య చర్యలను పర్యవేక్షించారు. గ్రామంలో ప్రతి రోజూ తడి, పొడి చెత్తలను సేకరించి డంప్ యార్డుకు

తరలించాలన్నారు. సేకరించిన చెత్తను వేరు చేసి సేంద్రీయ ఎరువులు తయారు చేయాలని సూచించారు. గ్రామంలో ప్రతిరోజూ పారిశుధ్య కార్యక్రమాలను నిర్వహించాలని, రోడ్లపై చెత్త లేకుండా ఎప్పటికప్పుడు శుభ్రం చేయాలని పారిశుధ్య సిబ్బందికి ఆదేశాలు జారీ చేశారు. ఈ కార్యక్రమంలో సర్పంచ్ తోట సూజాత, ఎంపీవో శ్రీనివాస్, వార్డు సభ్యులు ఉన్నారు.



నెన్నెలలో రోడ్లను పరిశీలిస్తున్న డిపీవో వెంకటేశ్వర్లు

## ● మహిళల సంక్షేమానికి సాధికారత హబ్ కృషి

### ● హబ్ జిల్లా కో-ఆర్డినేటర్ సాజన్య

సీసీసీ సన్సూర్, డిసెంబర్ 13: బాలికలు, మహిళల సంరక్షణ, సంక్షేమం, అభివృద్ధికి మహిళా సాధికారత హబ్ కృషి చేస్తుందని మహిళా సాధికారత హబ్ మంచి ర్యాల జిల్లా కో-ఆర్డినేటర్ సాజన్య తెలిపారు. బుధవారం



మాట్లాడుతున్న జిల్లా కో-ఆర్డినేటర్ సాజన్య

నన్సూర్ మున్సిపాలిటీ పరిధిలోని తీగల్ పహాడ్ ప్రభుత్వ ప్రాథమిక పాఠశాల, ప్రభుత్వ ఉన్నత పాఠశాల, కృష్ణవేణి పాఠశాలలో హబ్ జెండర్ సెన్సైటివ్ మౌనిక్, విజయ, ఆర్థిక అక్షరాస్యత నిపుణులూ లిప్సిక్ మహిళా సాధికారతపై అవగాహన మేరకు మహిళా సాధికారత హబ్ పై అవగాహన కార్యక్రమాలు నిర్వహిస్తున్నట్లు చెప్పారు. బాలికలు, మహిళల సంరక్షణ కోసం చేపట్టిన

కార్యక్రమాలు, మహిళా చట్టాలపై అవగాహన కల్పిస్తున్నామన్నారు. భేటీ బచావో-భేటీ పదావో, లింగ వివక్షత, లింగ సమానత్వం, బాలిక విద్య, బాల్యవివాహాల నిరోధక చట్టం, గుడ్ టచ్-బాడ్ టచ్, సైబర్ క్రైం, మహిళా హెల్ప్ లైన్స్-181, చైల్డ్ హెల్ప్ లైన్స్-1098, పోలీస్ హెల్ప్ లైన్స్-100, సీనియర్ సీటిజన్ హెల్ప్ లైన్స్-14567, తదితర అంశాలపై విద్యార్థులకు వివరించడం జరిగిందని ఆమె తెలిపారు. ఈ కార్యక్రమంలో ఆయా పాఠశాలల ఉపాధ్యాయులు, విద్యార్థులున్నారు.